

**கரம் பிடித்துக் காக்கும்
மறைசாட்சி தேவசகாயம் பிள்ளை**

(வரலாறு, நவநாள், மன்றாட்டு, புகழ்மாலை)

1. மறைசாட்சி தேவசகாயம் பிள்ளை வரலாறு
2. மறைசாட்சி தேவசகாயம் பிள்ளைக்கு நவநாள் செபம்
(9 நாட்கள்)
3. மறைசாட்சி தேவசகாயம் பிள்ளை வழியாக கேட்கும்
ஒன்பது மன்றாட்டு
4. மறைசாட்சி தேவசகாயம் பிள்ளையிடம் நவநாள் செபம்
(4a) மறைசாட்சி தேவசகாயம் பிள்ளை நவநாள் செபம்
5. மறைசாட்சி தேவசகாயம் பிள்ளைக்கு புகழ்மாலை
6. அனுகூலமடைய செபம்

1. மறைசாட்சி தேவசகாயம் பிள்ளை வரலாறு

இந்தியாவில், தமிழ்நாட்டில் கன்னியாகுமரி மாவட்டம் நட்டாலத்தில் வாசுதேவன் நம்பூதிரிக்கும் நாயர்குல தேவகியம்மையாருக்கும் கிபி 1712-ஆம் ஆண்டு ஏப்ரல் 23-ஆம் நாள் பிறந்தார் தேவசகாயம் பிள்ளை. இயற்பெயர் நீலகண்டன். இளம் வயதில் கல்வியைக் கற்றுத் தெளிந்து பல மொழிகளில் புலமைப் பெற்றிருந்தார். போர் பயிற்சியும் பெற்றிருந்தார். ஒழுக்கத்திலும் உயர் பண்புகளிலும் சிறந்து விளங்கினார்.

மன்னர் மார்த்தாண்டவர்மா அரண்மனையில் போர்வீரராகவும் அலுவலராகவும் பணி செய்தார். மேக்கோடு குடும்பத்தி-ருந்து பார்க்கவி என்னும் நங்கையை மணம் செய்தார். இந்நிலையில் குளச்சல் போரில் கைது செய்யப்பட்டு மார்த்தாண்டவர்மாவிடம் பணியாற்றிக் கொண்டிருந்த டச்சப் போர்படை தளபதி எஸ்தாக்கியூஸ் பெனடிக்ட் டிலனாயைச் சந்திக்கிறார். உள்ளம் திறந்து உறவாடுகிறார். இறைவார்த்தை தந்த வெளிச்சத்தில் துன்பங்களுக்குத் துணையாளர் இறைவன் என உணர்ந்து கொண்டு இயேசுவை முழுமனதோடு ஏற்று கிபி 1745 மே 14-ஆம் நாள் வடக்கன்குளத்தில் திருமுழுக்கு பெறுகிறார்.

கிறிஸ்தவம் தழுவிய பிறகு தன் மனைவிக்கும் கிறிஸ்துவைப் பற்றி கூறி புரியவைத்தார் அவரும் திருமுழுக்கு பெற்று “ஞானப்பூ” என்ற பெயர் கொண்டார். பிறகு, மற்ற மக்களுக்கும் எடுத்துரைத்து போதித்தார். மக்கள் பலரை கிறிஸ்தவத்தில் இணைக்கிறார்.

இதனால் பொறாமை கொண்ட மதவாதிகள் பலமுறை அரசரிடம் தேவசகாயத்தைப் பற்றிக் கூறி அவருக்கு எதிராகத் தீர்ப்பு அளிக்கும்படி வற்புறுத்தினார்கள். பின்பு மார்த்தாண்டவர்மா தம் முக்கிய அமைச்சராம் தளவாய் இராமையனிடம் கேட்க அவரும் தேவசகாயம் பிள்ளைக்கு

எதிராக மத நித்தனை, அரச நித்தனை, தாழ்ந்த சாதிகளோடு பாகி அரசவையை மாசபடுத்தல் ஆகிய குற்றங்கள் சமத்த கிபி 1749 பிப்ரவரி 23-இல் கைது செய்யப்படுகிறார். அதைத் தொடர்ந்து உள்நாட்டுக் கிறிஸ்தவர்களுக்கு எதிரான வன்கொடுமை தளவாயின் சதியால் கட்டவிழ்த்து விடப்பட்டது. உள்நாடுகளிலுள்ள கத்தோ-க்க மக்கள் எண்ணிடலங்கா துன்பங்களுக்கு ஆளானார்கள்.

கைது செய்யப்பட்ட தேவசகாயம்பிள்ளை குருமைக் காட்டில் வைத்து தலைவெட்டி கொலை செய்யப்பட அளிக்கப்பட்ட தீர்ப்பு மாற்றப்பட்டு, பின்பு 8 தாலுகா அதிகாரிகளின் விசாரணைக்கு உட்படுத்தப்பட்டு எருமை ஊர்வலம், எருக்கம் பூமாலை, தினமும் 30 அடி என பலக் கொடுமைகளை அனுபவித்தார். சூரை முள் அடி, காயங்களிலும், கண்களிலும் மிளகுபொடி தேய்த்தல், கல் தூணில் கட்டிவைத்தல், சுண்ணாம்புச் சூளையில் நிற்க வைத்தல் என பல கொடுமைகளுக்கு ஆளானார். மீண்டும் மதம் மாறவும் வெளிப்படையாக அறிவுரைகள் கூறப்பட்டன.

சிங்கத்தையும், பேயையும் அடக்கி, பெருவிளையில் காவலர் ஆராச்சாருக்குக் குழந்தைபாக்கியம் பெற அருள்புரிந்து, பு-பூர்க்குறிச்சியில் முட்டிச்சி தண்ணீர் வரச் செய்து புதுமைகள் புரிந்தார். நோய் கொண்ட பெண்ணைக் குணமாக்கினார். இவ்வாறு பல புதுமைகள் புரிந்த இவரை மக்கள் சித்தர், ஞானி, மகான், தெய்வ அருள் பெற்றவர் என்றெல்லாம் மதித்தனர்.

பல மணிநேரம் செபம் செய்த அவர் கிபி 1752 சனவரி 14-ஆம் நாள் ஆரல்வாய்மொழி காற்றாடிமலையில் சுட்டுக் கொல்லப்பட்டு 5 துப்பாக்கிக் குண்டுகாயங்களுடன் மறைசாட்சியாக இறக்கிறார்.

உயிர்பிரிந்த போது பாறை ஒன்று பிளந்து வெண்கல மணியோசை எழுப்பியது. இன்றும் அதே மணியோசையை எழுப்புகிறது. மரக்கிளையும் உடலுக்கு நிழல் தந்தது. ஆண்டின் பல மாதங்களில் இன்னும் அந்தக் கிளையின் இலைகள் மஞ்சள் நிறமாகத் தோன்றும். இவரின் மறைசாட்சிய மரணச் செய்தியைக் கேட்டு கொச்சி ஆயர் “தெதேயும்” என்ற நன்றிப் பாடலை பாடி திருப்ப- நிறைவேற்றினார். உடல் காட்டு விலங்குகளுக்கு இரையாகப் போடப்பட்டது. மூன்று நாட்களுக்குப் பின் கண்டெடுக்கப்பட்டபோது, அவரது உட-ன் எஞ்சிய பாகங்கள் கோட்டாறு தூய பிரான்சிங்கு சவேரியார் பேராலயத்தின் பீடத்தின் முன் அடக்கம் செய்யப்பட்டது.

தேவசகாயம் பிள்ளை கனிந்த உள்ளம் கொண்டவர். கைது செய்யப்பட்டதி-ருந்து எப்பொழுதும் அவரது கைகளிலும் கால்களிலும் சங்கி- காணப்பட்டது. ஆனாலும் வாய்ப்பு வசதிக் கேற்ப ஒப்புரவு மற்றும் நற்கருணை ஆகிய திருவருட்சாதனங்களில் பங்கெடுத்தார். எந்நேரமும் இறைவனைப் புகழ்ந்து பாடி மரியன்னைக்கு வணக்கம் புரிந்தார். இத்தகைய சிறப்பு வாய்ந்தவர் நம் மறைசாட்சி தேவசகாயம் பிள்ளை.

கரம் கூப்பி அவரிடம் கேட்போம் !
கரம் பிடித்து கேட்டதைத் தருவார் !

2. மறைசாட்சி தேவசகாயம் பிள்ளைக்கு நவநாள் செபம்

முதல் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“விசுவாசிகளின் கேடயம்”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே!
எங்களுடைய செபத்தில் உம்முடைய ஆற்றல்மிக்க பரிந்துரையைச்
சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து
பேசும், நல்ல கிறிஸ்தவ வாழ்விற்காக எங்களை ஒன்று சேரும், விண்ணக
வாழ்விற்கு தகுதியற்றவர்களாய் தடுமாறி உம் முன் நிற்கிறோம்.
இறைவனின் அன்பையும் உம் உடனிருப்பையும் நாங்கள் நம்புகிறோம்.
உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை
விதைத்து அருளை வளர்ப்பவர் நீரே. இந்த நவநாள் வழியாக நாங்கள்
உம் அன்பையும் அருளையும் பெற உமது வேண்டுகூலால் எங்களுக்கு
உதவி செய்தருளும். வல்லாம் வல்ல தந்தையம் கடவுளுக்கே
மாட்சிமையும், மகத்துவமும் என்றென்றும். நம் ஆண்டவராகிய
கிறிஸ்துவின் வழியாக - ஆமென்.

வாசகம் : மத் 17:14-20

அவர்கள் மக்கள் கூட்டத்தினிடம் வந்தபோது ஒருவர் அவரை
அணுகி அவர் முன் முழந்தாள் படியிட்டு, “ஐயா, என் மகனுக்கு இரங்கும்;
அவன் வ-ப்பு நோயால் பெரிதும் துன்புறுகிறான். அடிக்கடி தீயிலும்
தண்ணீரிலும் விழுகிறான். உம் சீடர்களிடம் அவனைக் கொண்டு
வந்தேன்; அவனைக் குணமாக்க அவர்களால் முடியவில்லை” என்றார்.
அதற்கு இயேசு “நம்பிக்கையற்ற சீரழிந்த தலைமுறையினரே, எவ்வளவு

காலம் நான் உங்களோடு இருக்க இயலும்? எவ்வளவு காலம் நான் உங்களைப் பொறுத்துக்கொள்ள இயலும்? அவனை என்னிடம் இங்கே கொண்டு வாருங்கள்” என்று கூறினார். கொண்டு வந்ததும் இயேசு அப்பேயைக் கடிந்துகொள்ளவே, அது அவனைவிட்டு வெளியேறியது. அந்நேரமே சிறுவன் குணமடைந்தான். பின்பு சீடர்கள் தனிமையாக இயேசுவை அணுகி வந்து, “அதை ஏன் எங்களால் ஓட்ட இயலவில்லை?” என்று கேட்டார்கள். இயேசு அவர்களைப் பார்த்து, “உங்கள் நம்பிக்கைக் குறைவுதான் காரணம். உங்களுக்குக் கடுகளவு நம்பிக்கை இருந்தால் நீங்கள் இம்மலையைப் பார்த்து ‘இங்கிருந்து பெயர்ந்து அங்குப் போ’ எனக் கூறினால் அது பெயர்ந்து போகும். உங்களால் முடியாதது ஒன்றும் இராது என நான் உங்களுக்குச் சொல்லுகிறேன்” என்றார்.

சிந்தனை :

நம்பிக்கை இழந்தவர்களுக்காக மன்றாடுவோம்!

ஆழமான, எதிர்பார்ப்பற்ற நம்பிக்கையின் காரணமாக ஆபிரகாம் தமக்குச் சொந்தமான யாவற்றையும் விட்டு விட்டு கடவுள் காட்டிய நாட்டிற்குச் சென்றார். அதனாலே இன்று நம் எல்லாருக்கும் விசுவாசத்தின் தந்தையாக இருக்கிறார்.

மறைசாட்சி தேவசகாயம் பிள்ளையே!

நாங்கள் நம்பிக்கை கொள்ளவும் அதன் மூலம் நிறைவாழ்வு பெறவும் உம்மை மன்றாடுகிறோம். தோல்வியிலும், சோதனையிலும் நம்பிக்கை இழந்தவர்களுக்காக மன்றாடுகிறோம். மனம் மாறி மாற்று வழியில் பயணிக்கிறவர்களுக்காக மன்றாடுகிறோம். உம்மைப் போல் கடவுளைப் பற்றிக் கொண்டு வாழ, அவர் திருமுன் ஊழியம் புரிய, உம்மைப் போல் எங்கள் நம்பிக்கையும் வேருன்ற வேண்டுமென்று மன்றாடுகிறோம்.

செபம் :

உம்மைத் தேடி வருவோரின் கண்ணீரைத் துடைப்பவரே! உம்மை நோக்கி மன்றாடுபவரின் கவலையில் கரம் பிடிப்பவரே! திக்கற்றவர் தம் தனிமையில் துணையாளரே! கிறிஸ்தவர் விசுவாசத்தின் விளைநிலமே! முந்திப்பேறு பெற்ற மறைசாட்சி தேவசகாயம் பிள்ளையே! நாங்கள் துன்பத்தினால் துவண்டு, கவலையினால் கலங்கும் போது, முட்டிச்சிப் பாதையில் தண்ணீர் பொங்கச் செய்தது போல, எங்கள் கவலையைப் போக்க மகிழ்ச்சி பொங்கச் செய்தருளும்! இல்லாமையில் நாங்கள் இயலாமல் நிற்கும் போது, ஆராச்சாருக்கு குழந்தைப் பேறு கொடுத்து அருளியது போல, எங்கள் இயலாமையை இல்லாமலாக்கும்.! நோயினால் சோர்ந்து அவதியுறும் போது, நோய் கொண்ட பெண்ணைக் குணமாக்கியது போல, எங்களையும் குணமாக்கியருளும்.! உம் பரிவன்பினால் எங்களுக்காக தொடர்ந்து கடவுளை மன்றாடுவீராக – ஆமென்.

இரண்டாம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“துயர்துடைக்கும் வேந்தன்”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து பேசும், நல்ல கிறிஸ்தவ வாழ்விற்காக எங்களை ஒன்று சேரும், விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுகூலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கே மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக – ஆமென்.

வாசகம் : பி- 4 : 4-7

ஆண்டவரோடு இணைந்து என்றும் மகிழுங்கள்; மீண்டும் கூறுகிறேன், மகிழுங்கள். கனிந்த உங்கள் உள்ளம் எல்லா மனிதருக்கும் தெரிந்திருக்கட்டும். ஆண்டவர் அண்மையில் உள்ளார். எதைப் பற்றியும் கவலைப்பட வேண்டாம். ஆனால் நன்றியோடு கூடிய இறை வேண்டல், மன்றாட்டு ஆகிய அனைத்தின் வழியாகவும் கடவுளிடம் உங்கள் விண்ணப்பங்களைத் தெரிவியுங்கள். அப்பொழுது அறிவெல்லாம் கடந்த இறை அமைதி கிறிஸ்து இயேசுவோடு இணைந்துள்ள உங்கள் உள்ளத்தையும் மனதையும் பாதுகாக்கும்.

சிந்தனை : துன்பப்படுபவர்களுக்காக மன்றாடுவோம்!

மனைவி மற்றும் நண்பர்களும் கைவிட்டு சென்ற பிறகும் யோபு துன்பத்திலும் இறைவனைப் புகழ்ந்தார். அவருடன் இருந்தார். கடவுளிடமிருந்து வருவதெல்லாம் நன்மையே என்ற அவரது மனவறுதி துயரத்தை இரட்டிப்பான மகிழ்ச்சியாக்கியது.

மறைசாட்சி தேவசகாயம் பிள்ளையே!

கவலையினால் துன்பப்பட்டு, உடல் மற்றும் உள்ள நோயினால் வருந்தி துயறும் மக்களுக்காக மன்றாடுகிறோம். அலைஅலையாய்த் துன்பங்கள் வாழ்வில் வந்தாலும் உம்கரம் அவர்களைத் தாங்கும் தெப்பம் போல இருப்பதாக. கடன் தொல்லையாலும், சொல்லமுடியா துயரங்களினாலும் அல்லல்படும் மக்களை அரவணைத்து உம்அன்புப் பெருக்கும் இடைவிடாத மன்றாட்டும் அவர்களுடன் தொடர்ந்து இருக்க வேண்டுமென்று மன்றாடுகிறோம்.

செபம் :

உம்மைத் தேடி வருவோரின் கண்ணீரைத் துடைப்பவரே! உம்மை நோக்கி மன்றாடுபவரின் கவலையில் கரம் பிடிப்பவரே! திக்கற்றவர் தம் தனிமையில் துணையாளரே! கிறிஸ்தவர் விசுவாசத்தின் விளைநிலமே! முந்திப்பேறு பெற்ற மறைசாட்சி தேவசகாயம் பிள்ளையே! நாங்கள் துன்பத்தினால் துவண்டு, கவலையினால் கலங்கும் போது, முட்டிச்சிப் பாறையில் தண்ணீர் பொங்கச் செய்தது போல, எங்கள் கவலையைப் போக்க மகிழ்ச்சி பொங்கச் செய்தருளும்! இல்லாமையில் நாங்கள் இயலாமல் நிற்கும் போது, ஆராச்சாருக்கு குழந்தைப் பேறு கொடுத்து அருளியது போல, எங்கள் இயலாமையை இல்லாமலாக்கும்.! நோயினால் சோர்ந்து அவதியுறும் போது, நோய் கொண்ட பெண்ணைக் குணமாக்கியது போல, எங்களையும் குணமாக்கியருளும்.! உம் பரிவன்பினால் எங்களுக்காக தொடர்ந்து கடவுளை மன்றாடுவீராக – ஆமென்.

மூன்றாம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“உழைப்பாளர்களின் உறுதுணை”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து பேசும். நல்ல கிறிஸ்தவ வாழ்விற்காக எங்களை ஒன்று சேரும். விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுகூலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கே மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக – ஆமென்.

வாசகம் : லூக் 17 : 7-10

“உங்கள் பணியாளர் உழுது விட்டோ மந்தையை மேய்த்து விட்டோ வயல்வெளியி-ருந்து வரும்போது அவரிடம், ‘நீர் உடனே வந்து உணவருந்த அமரும்’ என்று உங்களில் எவராவது சொல்வாரா? மாறாக, ‘எனக்கு உணவு ஏற்பாடு செய்யும்; உம் இடையை வரிந்து கட்டிக் கொண்டு, நான் உண்டு குடிக்கும்வரை எனக்குப் பணிவிடை செய்யும்; அதன்பிறகு நீர் உண்டு குடிக்கலாம்’ என்று சொல்வாரல்லவா? தாம் பணித்ததைச் செய்ததற்காக அவர் தம் பணியாளருக்கு நன்றி கூறுவாரோ? அது போலவே, நீங்களும் உங்களுக்குப் பணிக்கப்பட்ட யாவற்றையும் செய்தபின், ‘நாங்கள் பயனற்ற பணியாளர்கள் எங்கள் கடமையைத்தான் செய்தோம்’ எனச் சொல்லுங்கள்”.

சிந்தனை : உழைக்கும் மக்களுக்காக மன்றாடுவோம் !

எகிப்தில் அடிமையாக விற்கப்பட்ட யோசேப்பு தன்னுடைய பணியை சரியாகச் செய்து தலைவர் போத்திப்பாரின் மரியாதைக்குள்ளானார். எகிப்திய அரசன் பார்வோனும் இறையாவி பெற்றுள்ள இவரைப்போல் வேறொருவரும் இல்லை என்று கூறி ஆளுநர் ஆக்குகிறார்.

மறைசாட்சி தேவசகாயம் பிள்ளையே !

உழைப்போர் யாவரும் தங்களுக்கு குறிக்கப் பணிகளை நேர்மையுடன் செய்து முடித்திட வரம் வேண்டுகிறோம். உடன் உழைப்போருக்காகவும், உழைப்பிற்கேற்ற ஊதியமில்லாமலும், அதிகப்படியான வேலைகளினாலும், கடுமையான வார்த்தைகளாலும் உடைந்து போகும் உள்ளங்களுக்காக மன்றாடுகிறோம். நீர் உமக்குத் தந்த பணிகளைச் சரியாக செய்து முடித்தும், பணியாளர்களுக்கு உரிய ஊதியத்தை அளித்தும் அவர்களின் தோழனாய் இருந்தது போல எங்கள் பணியில் மகிழ்வான வாழ்வும் நிறைவான அமைதியும் பெற உம்மை மன்றாடுகிறோம்.

செபம் :

உம்மைத் தேடி வருவோரின் கண்ணீரைத் துடைப்பவரே ! உம்மை நோக்கி மன்றாடுபவரின் கவலையில் கரம் பிடிப்பவரே ! திக்கற்றவர் தம் தனிமையில் துணையாளரே ! கிறிஸ்தவர் விசுவாசத்தின் விளைநிலமே ! முந்திப்பேறு பெற்ற மறைசாட்சி தேவசகாயம் பிள்ளையே ! நாங்கள் துன்பத்தினால் துவண்டு, கவலையினால் கலங்கும் போது, முட்டிச்சிப் பாறையில் தண்ணீர் பொங்கச் செய்தது போல, எங்கள் கவலையைப் போக்க மகிழ்ச்சி பொங்கச் செய்தருளும் ! இல்லாமையில் நாங்கள் இயலாமல் நிற்கும் போது, ஆராச்சாருக்கு குழந்தைப் பேறு கொடுத்து அருளியது போல, எங்கள் இயலாமையை இல்லாமலாக்கும். ! நோயினால் சோர்ந்து அவதியுறும் போது, நோய் கொண்ட பெண்ணைக் குணமாக்கியது போல, எங்களையும் குணமாக்கியருளும். ! உம் பரிவன்பினால் எங்களுக்காக தொடர்ந்து கடவுளை மன்றாடுவீராக – ஆமென்.

நான்காம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“இளைஞர்களுக்கு எடுத்துக்காட்டு”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து பேசும், நல்ல கிறிஸ்தவ வாழ்விற்காக எங்களை ஒன்று சேரும். விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுகூலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கே மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக - ஆமென்.

வாசகம் : 1 பேது 5 : 5-8

இளைஞர்களே, நீங்கள் முதியவர்களுக்குப் பணிந்திருங்கள். ஒருவர் மற்றவரோடு பழகும்போது எல்லாரும் மனத்தாழ்மையை ஆடையாய் அணிந்திருங்கள். ஏனெனில், “செருக்குற்றோரைக் கடவுள் இகழ்ச்சியுடன் நோக்குவார்; தாழ்நிலையில் உள்ளவர்களுக்கோ கருணைக் காட்டுவார்”. ஆகையால், கடவுளுடைய வல்லமைமிக்க கரத்தின்கீழ் உங்களைத் தாழ்த்துங்கள்; அப்பொழுது அவர் ஏற்றகாலத்தில் உங்களை உயர்த்துவார். உங்கள் கவலைகளையெல்லாம் அவரிடம் விட்டு விடுங்கள். ஏனென்றால், அவர் உங்கள் மேல் கவலை கொண்டுள்ளார்.

சிந்தனை : அனைத்து இளைஞர்களுக்காகவும் மன்றாடுவோம்!

பாபிலோனிய மன்னன் நெபுகத்னேசர் நிறுவிய பொற்சிலையை வணங்க மறுத்ததற்காக அன்னியா, மிசாவேல், அசரியா என்ற மூன்று இளைஞர்களும் சூளையில் எறியப்பட்டனர். இத்தகைய தீங்குகளினின்று தங்களையும் தங்கள் மக்கள் இஸ்ராயேலரையும் விடுவிக்குமாறு ஆண்டவரிடம் அசரியா மன்றாட அவரும் அவர்களை பாதுகாத்தார். பின்னர் மூவரும் சேர்ந்து ஆண்டவருக்குப் புகழ்ச்சிப் பண் இசைத்தார்கள்.

மறைசாட்சி தேவசகாயம் பிள்ளையே!

இளைஞர்கள் சரியான வாழ்க்கையை தெரிந்தெடுத்து, சமுதாயத்திற்கும் திருச்சபைக்கும் தூண்கள் என்பதை உணர்ந்து செயலாற்றவும், சோதனையில் விழாதபடி, உம் அன்புக்கு சாட்சியாக வாழவும் மன்றாடுகிறோம். உம் இளவயது துணிவுடன் இளைஞர்களும் சமூக மாற்றத்தின் படிக்கற்களாக மாற மன்றாடுகிறோம்.

செபம் :

உம்மைத் தேடி வருவோரின் கண்ணீரைத் துடைப்பவரே! உம்மை நோக்கி மன்றாடுபவரின் கவலையில் கரம் பிடிப்பவரே! திக்கற்றவர் தம் தனிமையில் துணையாளரே! கிறிஸ்தவர் விசுவாசத்தின் விளைநிலமே! முந்திப்பேறு பெற்ற மறைசாட்சி தேவசகாயம் பிள்ளையே! நாங்கள் துன்பத்தினால் துவண்டு, கவலையினால் கலங்கும் போது, முட்டிடிச்சிப் பாறையில் தண்ணீர் பொங்கச் செய்தது போல, எங்கள் கவலையைப் போக்க மகிழ்ச்சி பொங்கச் செய்தருளும்! இல்லாமையில் நாங்கள் இயலாமல் நிற்கும் போது, ஆராச்சாருக்கு குழந்தைப் பேறு கொடுத்து அருளியது போல, எங்கள் இயலாமையை இல்லாமலாக்கும்.! நோயினால் சோர்ந்து அவதியுறும் போது, நோய் கொண்ட பெண்ணைக் குணமாக்கியது போல, எங்களையும் குணமாக்கியருளும்.! உம் பரிவன்பினால் எங்களுக்காக தொடர்ந்து கடவுளை மன்றாடுவீராக - ஆமென்.

ஐந்தாம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“நீதிக்கும் அமைதிக்கும்”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே!
எங்களுடைய செபத்தில் உம்முடைய ஆற்றல்மிக்க பரிந்துரையைச்
சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து
பேசும், நல்ல கிறிஸ்தவ வாழ்விற்காக எங்களை ஒன்று சேரும், விண்ணக
வாழ்விற்கு தகுதியற்றவர்களாய் தடுமாறி உம் முன் நிற்கிறோம்.
இறைவனின் அன்பையும் உம் உடனிருப்பையும் நாங்கள் நம்புகிறோம்.
உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை
விதைத்து அருளை வளர்ப்பவர் நீரே. இந்த நவநாள் வழியாக நாங்கள்
உம் அன்பையும் அருளையும் பெற உமது வேண்டுகூலால் எங்களுக்கு
உதவி செய்தருளும். வல்லாம் வல்ல தந்தையாம் கடவுளுக்கே
மாட்சிமையும், மகத்துவமும் என்றென்றும். நம் ஆண்டவராகிய
கிறிஸ்துவின் வழியாக – ஆமென்.

வாசகம் : எசா 33 : 15–16

நீதிநெறியில் நடப்பவர், நேர்மையானவற்றைப் பேசுபவர்.
கொடுமைசெய்து பெற்ற வருவாயை வெறுப்பவர், கையூட்டு வாங்கக்
கை நீட்டாதவர், இரத்தப் பழிச் செய்திகளைச் செவி கொடுத்துக்
கேளாதவர், தீயவற்றைக் கண்கொண்டு காணாதவர்; அவர்களே
உன்னதங்களில் வாழ்வார்; கற்பாறைக் கோட்டைகள் அவர்களது காவல்
அரண் ஆகும்; அவர்களுக்கு உணவு வழங்கப்படும்; தண்ணீர்
தரப்படுவதும் உறுதி.

சிந்தனை : நீதி மறுக்கப்படுவோருக்காகவும், சமாதானமின்றி வாழும்
மக்களுக்காகவும் மன்றாடுவோம்!

சாலமோன் அரசன் இறைவனிடம் ஞானம் கேட்டுப் பெற்று,
பகுத்தறிவு நிறைந்த உள்ளத்துடன் இரு விலைமாதரின் விசாரணையில்
நியாயமான தீர்ப்பு வழங்கி நீதியை நிலைநாட்டி கடவுளின் ஞானத்தை
வெளிப்படுத்தினார்.

மறைசாட்சி தேவசகாயம் பிள்ளையே!

இந்த பூவுலகில் நீதி மறுக்கப்பட்டு மறைக்கப்பட்டு,
சமாதானமின்றி வாடும் மக்களுக்காக மன்றாடுகிறோம். காலை முதல்
மாலை வரை நீதிமன்ற வாயில் நின்று குற்றவாளிகளாக்கப்படும் எந்தத்
தவறும் செய்யாதவர்களுக்காக மன்றாடுகிறோம். பொய்சாட்சிகளால்
பாதிக்கப்பட்ட மானிடருக்காக வேண்டுகிறோம். உமக்கு இம்மண்ணில்
மறுக்கப்பட்ட நீதி விண்ணுலக அரியணையில் மகுடமாய்
விளங்கியதுவே! எங்களுக்கும் மறுக்கப்படும் நீதி உம் அன்பினால்
கிடைக்கச் செய்யும். உம்மை நாடும் போது எங்களுள் அமைதி
அடைக்கலமாகட்டும்.

செபம் :

உம்மைத் தேடி வருவோரின் கண்ணீரைத் துடைப்பவரே! உம்மை
நோக்கி மன்றாடுபவரின் கவலையில் கரம் பிடிப்பவரே! திக்கற்றவர் தம்
தனிமையில் துணையாளரே! கிறிஸ்தவர் விசுவாசத்தின் விளைநிலமே!
முந்திப்பேறு பெற்ற மறைசாட்சி தேவசகாயம் பிள்ளையே! நாங்கள்
துன்பத்தினால் துவண்டு, கவலையினால் கலங்கும் போது, முட்டிச்சிப்
பாறையில் தண்ணீர் பொங்கச் செய்தது போல, எங்கள் கவலையைப்
போக்க மகிழ்ச்சி பொங்கச் செய்தருளும்! இல்லாமையில் நாங்கள்
இயலாமல் நிற்கும் போது, ஆராச்சாருக்கு குழந்தைப் பேறு கொடுத்து
அருளியது போல, எங்கள் இயலாமையை இல்லாமலாக்கும்.! நோயினால்
சோர்ந்து அவதியுறும் போது, நோய் கொண்ட பெண்ணைக்
குணமாக்கியது போல, எங்களையும் குணமாக்கியருளும்.! உம்
பரிவன்பினால் எங்களுக்காக தொடர்ந்து கடவுளை மன்றாடுவீராக –
ஆமென்.

ஆறாம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“குடும்பங்களுக்கும், உறவுகளுக்கும் காவலர்”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து பேசும். நல்ல கிறிஸ்தவ வாழ்விற்காக எங்களை ஒன்று சேரும். விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுகூலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கே மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக – ஆமென்.

வாசகம் : உரோ 12 : 9-13

உங்கள் அன்பு கள்ளமற்றதாய் இருப்பதாக! தீமையை வெறுத்து நன்மையையே பற்றிக்கொள்ளுங்கள். உடன் பிறப்புகள் போன்று ஒருவருக்கொருவர் உளங்கனிந்த அன்பு காட்டுங்கள்; பிறர் உங்களை விட மதிப்புக்கு உரியவரென எண்ணுங்கள். விடா முயற்சியோடும் ஆர்வம் மிக்க உள்ளத்தோடும் ஆண்டவருக்குப் பணிபுரியுங்கள். எதிர்நோக்கி இருப்பதில் மகிழ்ச்சிக் கொள்ளுங்கள்; துன்பத்தில் தளரா மனத்துடன் இருங்கள்; இறைவேண்டல் நிலைத்திருங்கள். வறுமையுற்ற இறைமக்களோடு உங்களிடமுள்ளதைப் பகிர்ந்து கொள்ளுங்கள்; விருந்தோம்பல் கருத்தாய் இருங்கள்.

சிந்தனை : குடும்பங்களுக்காவும், உறவுகளுக்காகவும்

மன்றாடுவோம்!

யூதர்களுக்கு எதிரான சூழ்ச்சியை அறிந்து அரசி எஸ்தர் மன்னரிடம் சாமர்த்தியமான முறையில் பேசி தன் உறவினரையும், தன் உறவுகளான யூத மக்களையும் கொலைத் தண்டனை மற்றும் கொடுமையான தாக்குதல்--ருந்தும் மீட்டார்.

மறைசாட்சி தேவசகாயம் பிள்ளையே!

பழிவாங்க நினைப்போருக்காவும், வஞ்சக நோக்குடன் உறவுகளை உதாசினப்படுத்துவோருக்காகவும், மன்றாடுகிறோம். செபமாலை பக்தி முயற்சிகளில் எங்கள் குடும்பவாழ்வு வளர மன்றாடுகிறோம். குடும்பத்திலுள்ள அனைவருக்காகவும் மன்றாடுகிறோம். நீர் நல்லக் குடும்ப வாழ்வு வாழ்ந்து பிறரை புரிந்து செயல்பட்டீர், அவர்களுக்காக இறைவேண்டல் செய்தீர். உம்மைப்போல் உறவுகளுக்காகவும், குடும்பங்களுக்காகவும் அழியா அன்பில் அணிவகுக்க வரம்வேண்டி மன்றாடுகிறோம்.

செபம் :

உம்மைத் தேடி வருவோரின் கண்ணீரைத் துடைப்பவரே! உம்மை நோக்கி மன்றாடுபவரின் கவலையில் கரம் பிடிப்பவரே! திக்கற்றவர் தம் தனிமையில் துணையாளரே! கிறிஸ்தவர் விசுவாசத்தின் விளைநிலமே! முந்திப்பேறு பெற்ற மறைசாட்சி தேவசகாயம் பிள்ளையே! நாங்கள் துன்பத்தினால் துவண்டு, கவலையினால் கலங்கும் போது, முட்டிடிச்சிப் பாறையில் தண்ணீர் பொங்கச் செய்தது போல, எங்கள் கவலையைப் போக்க மகிழ்ச்சி பொங்கச் செய்தருளும்! இல்லாமையில் நாங்கள் இயலாமல் நிற்கும் போது, ஆராச்சாருக்கு குழந்தைப் பேறு கொடுத்து அருளியது போல, எங்கள் இயலாமையை இல்லாமலாக்கும்.! நோயினால் சோர்ந்து அவதியுறும் போது, நோய் கொண்ட பெண்ணைக் குணமாக்கியது போல, எங்களையும் குணமாக்கியருளும்.! உம் பரிவன்பினால் எங்களுக்காக தொடர்ந்து கடவுளை மன்றாடுவீராக - ஆமென்.

ஏழாம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“கண்களையும் காதுகளையும் திறப்பவர்”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து பேசும், நல்ல கிறிஸ்தவ வாழ்விற்காக எங்களை ஒன்று சேரும், விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுகூலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கே மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக - ஆமென்.

வாசகம் : மத் 9 : 27 -33

இயேசு அங்கிருந்து சென்ற போது பார்வையற்றோர் இருவர், “தாவீதின் மகனே, எங்களுக்கு இரங்கும்” என்று கத்திக்கொண்டே அவரைப் பின்தொடர்ந்தனர். அவர் வீடு வந்து சேர்ந்ததும் அந்தப் பார்வையற்றோரும் அவரிடம் வந்தனர். இயேசு அவர்களைப் பார்த்து, “நான் இதைச் செய்ய முடியும் என நம்புகிறீர்களா?” என்று கேட்டார். அதற்கு அவர்கள், “ஆம், ஐயா” என்றார்கள். பின்பு அவர் அவர்களின் கண்களைத் தொட்டு, “நீங்கள் நம்பியபடியே உங்களுக்கு நிகழட்டும்” என்றார். உடனே அவர்களின் கண்கள் திறந்தன. இயேசு அவர்களை நோக்கி, “யாரும் இதை அறியாதபடி பார்த்துக் கொள்ளுங்கள்” என்று

மிகக் கண்டிப்பாகக் கூறினார். ஆனால் அவர்கள் வெளியேபோய் நாடெங்கும் அவரைப் பற்றிய செய்தியைப் பரப்பினார்கள். அவர்கள் சென்றபின் பேய் பிடித்துப் பேச்சிழந்த ஒருவரைச் சிலர் அவரிடம் கொண்டு வந்தனர். பேயை அவர் ஓட்டியதும் பேச இயலாத அவர் பேசினார். மக்கள் கூட்டத்தினர் வியப்புற்று, “இஸ்ராயே-ல் இப்படி ஒரு போதும் கண்டதில்லை” என்றனர்.

சிந்தனை : நல்வாழ்வு வாழ மன்றாடுவோம்!

இஸ்ராயேல் மக்களை மன்னன் பார்வோன் கடுமையான வேலைகளால் அழுத்தினார். அவனது கண்கள் அகங்காரத்தால் மூடியிருந்தன. அவனது காதுகள் கர்வந்தால் திறக்கப்படாமல் இருந்தன. இஸ்ராயேல் மக்களின் முறையீட்டைக் கடவுள் கேட்டு மோசே வழியாக அவனது அகங்காரத்தையும் கர்வத்தையும் அடக்கி மக்களை விடுவித்தார்.

மறைசாட்சி தேவசகாயம் பிள்ளையே!

ஆசைகளால் எங்கள் கண்கள் மூடியுள்ளன. சுயநலத்தால் பிறரின் குரல்கள் காதுகளில் விழாதவாறு அடைப்பட்டுவிட்டன. எங்கள் உதடுகள் உண்மையை உரைக்க மன்றாடுகிறோம். அழியா ஆன்மாவிற்காக வாழ தவறி விட்ட தருணத்திற்காக மன்றாடுகிறோம். ஊனமுற்ற உடல் உறுப்புகளுக்காக மன்றாடுகிறோம். நீர் மடமையை விடுத்து மகத்துவத்தை தெரிந்து உயிருள்ள வார்த்தையை உணர்ந்து உண்மைக் கடவுளை ஏற்றுக் கொண்டது போல, நாங்களும் இறைவார்த்தையின் பொருளுணர்ந்து வாழ எங்கள் கண்களையும் காதுகளையும் திறந்தருள மன்றாடுகிறோம்.

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து

பேசும், நல்ல கிறிஸ்தவ வாழ்விற்காக எங்களை ஒன்று சேரும். விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுகூலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கே மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக - ஆமென்.

எட்டாம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“மனமாற்றம் வேண்டுவோர்க்கு துணையாளர்”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து பேசும், நல்ல கிறிஸ்தவ வாழ்விற்காக எங்களை ஒன்று சேரும். விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுதலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கே மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக - ஆமென்.

வாசகம் : லூக் 19 : 5-10

இயேசு அந்த இடத்திற்கு வந்தவுடன், அண்ணாந்து பார்த்து அவரிடம், “சக்கேயு, விரைவாய் இறங்கிவாரும்; இன்று உமது வீட்டில் நான் தங்க வேண்டும்” என்றார். அவர் விரைவாய் இறங்கி வந்து மகிழ்ச்சியோடு அவரை வரவேற்றார். இதைக் கண்ட யாவரும், “பாவியிடம் தங்கப்போயிருக்கிறாரே இவர்” என்று முணுமுணுத்தனர். சக்கேயு எழுந்து நின்று, “ஆண்டவரே, என் உடைமைகளில் பாதியை ஏழைகளுக்குக் கொடுத்துவிடுகிறேன்; எவர் மீதாவது பொய்க் குற்றம் சுமத்தி எதையாவது கவர்ந்திருந்தால் நான் அதை நான்கு மடங்காகத் திருப்பிக் கொடுத்துவிடுகிறேன்” என்று அவரிடம் கூறினார். இயேசு அவரை நோக்கி, “இன்று இந்த வீட்டிற்கு மீட்பு உண்டாயிற்று; ஏனெனில் இவரும் ஆபிரகாமின் மகனே! இழந்து போனதைத் தேடி மீட்கவே மானிடமகன் வந்திருக்கிறார்” என்று சொன்னார்.

சிந்தனை : நல்மனத்திற்காகவும் தாழ்ச்சி நிறைந்த

மனமாற்றத்திற்காகவும் மன்றாடுவோம்!

உம்முடைய மகன் எனப்பட தகுதியற்றவன் என்று சொன்னபிறகும் கட்டிக் கொண்டு முத்தமிட்டு ஏற்றுக்கொண்டார் அந்த ஊதாரி மைந்தனின் தந்தை. தன் பாவத்தை ஏற்றுக் கொண்டு மனம்வருந்தி மனம்மாறினார் அந்த ஊதாரி மைந்தன்.

மறைசாட்சி தேவசகாயம் பிள்ளையே!

தவறான வழியில் சென்று கொண்டிருக்கும் மனங்களுக்காக வேண்டுகிறோம். ஆயிரம் நல்லவர்கள் நல்வழியில் வாழ்வதைக் கண்டு மகிழ்ச்சியடைவதை விட, மனந்திரும்புகிற ஒரே ஒரு கெட்ட மனிதனால் இறைவன் மிகுந்த இன்பம் அடைவார். மனந்திரும்பி நல்வழியில் வாழ விரும்பும் மனங்களுக்காக வேண்டுகிறோம். இருள் சூழ்ந்த உள்ளம் ஒளியினால் பிரகாசிக்க மன்றாடுகிறோம். நீர் மனமாற்றம் பெற்று உம்மை சார்ந்தவர்களையும் மனம்மாற்றி ஒளியின் பாதையில் அழைத்துச் சென்றீரே! உம் அன்பால் எங்களை என்றும் ஒளிரச் செய்ய வேண்டுமென்று மன்றாடுகிறோம்.

செபம் :

உம்மைத் தேடி வருவோரின் கண்ணீரைத் துடைப்பவரே! உம்மை நோக்கி மன்றாடுபவரின் கவலையில் கரம் பிடிப்பவரே! திக்கற்றவர் தம் தனிமையில் துணையாளரே! கிறிஸ்தவர் விசுவாசத்தின் விளைநிலமே! முந்திப்பேறு பெற்ற மறைசாட்சி தேவசகாயம் பிள்ளையே! நாங்கள் துன்பத்தினால் துவண்டு, கவலையினால் கலங்கும் போது, முட்டிச்சிப் பாதையில் தண்ணீர் பொங்கச் செய்தது போல, எங்கள் கவலையைப் போக்க மகிழ்ச்சி பொங்கச் செய்தருளும்! இல்லாமையில் நாங்கள் இயலாமல் நிற்கும் போது, ஆராச்சாருக்கு குழந்தைப் பேறு கொடுத்து அருளியது போல, எங்கள் இயலாமையை இல்லாமலாக்கும்.! நோயினால் சோர்ந்து அவதியுறும் போது, நோய் கொண்ட பெண்ணைக் குணமாக்கியது போல, எங்களையும் குணமாக்கியருளும்.! உம் பரிவன்பினால் எங்களுக்காக தொடர்ந்து கடவுளை மன்றாடுவீராக – ஆமென்.

ஒன்பதாம் நாள்

முதல் : கரம் பிடித்துக் காக்கும் மறைசாட்சி தேவசகாயம் பிள்ளை
“மறைபரப்பின் வழித்தடம்”

எல் : மிகவும் இரக்கமுள்ள மறைசாட்சியே! தேவசகாயம் பிள்ளையே! எங்களுடைய செபத்தில் உம்முடைய ஆற்றல்மிக்க பரிந்துரையைச் சேர்க்க வந்திருக்கிறோம். ஆன்மாக்களின் விடுதலைக்காக நீர் பரிந்து பேசும், நல்ல கிறிஸ்தவ வாழ்விற்காக எங்களை ஒன்று சேரும். விண்ணக வாழ்விற்கு தகுதியற்றவர்களாய் தடுமாறி உம் முன் நிற்கிறோம். இறைவனின் அன்பையும் உம் உடனிருப்பையும் நாங்கள் நம்புகிறோம். உமது இரக்கத்தை இறைஞ்சுகிறோம்.

நாட்டிற்காகவும் திருச்சபைக்காகவும் மன்றாடுகிறோம். அன்பை விதைத்து அருளை வளர்ப்பவர் நீரே. இந்த நவநாள் வழியாக நாங்கள் உம் அன்பையும் அருளையும் பெற உமது வேண்டுகூலால் எங்களுக்கு உதவி செய்தருளும். வல்லாம் வல்ல தந்தையாம் கடவுளுக்கு மாட்சிமையும், மகத்துவமும் என்றென்றும். நம் ஆண்டவராகிய கிறிஸ்துவின் வழியாக - ஆமென்.

வாசகம் : திப 7 : 56-60

“இதோ, வானம் திறந்திருப்பதையும், மானிட மகன் கடவுளது வலப்பக்கத்தில் நிற்பதையும் காண்கிறேன்” என்று கூறினார். ஆனால் அவர்கள் தங்கள் செவிகளை அடைத்துக் கொண்டு பெருங்கூச்சட்டு ஒருமிக்க அவர்மேல் பாய்ந்தார்கள். நகரத்திற்கு வெளியே இழுத்துக் கொண்டுபோய் அவர்மேல் கல்லெறிந்தார்கள். சாட்சிகள் தங்கள் மேலுடைகளைச் சவுல் என்னும் இளைஞரிடம் ஒப்படைத்தார்கள். அவர்கள் ஸ்தேவான்மீது கல்லெறிந்தபோது அவர், “ஆண்டவராகிய இயேசுவே, எனது ஆவியை ஏற்றுக்கொள்ளும்” என்று வேண்டிக் கொண்டார். பின்பு முழந்தாள்படியிட்டு உரத்த குரல், “ஆண்டவரே, இந்தப் பாவத்தை இவர்கள் மேல் சுமத்தாதேயும்” என்று சொல்-உயிர்விட்டார்.

சிந்தனை : மறைபரப்பும் பணிக்காகவும், ஊழியர்களுக்காகவும்

மன்றாடுவோம் !

வீடு வீடாய் சென்று ஆண்களையும், பெண்களையும் இழுத்துக் கொண்டுபோய் சிறைப்படுத்தி திருச்சபையை அழித்து வந்த சவுல் தமஸ்கு அருகில் “நீ துன்புறுத்தும் இயேசு நானே” என்று ஆண்டவர் சொல்லக்கேட்டு மனம்மாறி சீடர்களுடன் சேர்ந்து மறைப்பரப்பினார். போதித்தார்.

மறைசாட்சி தேவசகாயம் பிள்ளையே !

கிறிஸ்துவை ஏற்றுக் கொள்ளாத மக்களிடம் மறைபரப்பும் ஊழியர்களுக்காக மன்றாடுகிறோம். விசுவாசத்திற்காக துன்பப்படும் மக்களுக்காக மன்றாடுகிறோம். வெளி நாடுகளிலும் வெளியூர்களிலும் தங்கியிருந்து பணிபுரியும் ஊழியர்களுக்காக மன்றாடுகிறோம். தனிமையில் நீரே துணையாக இருந்து வழி நடத்தும். உம்மைத் தேடி வந்து நின்ற மக்களுக்கு நிறைவாய் போதித்து கிறிஸ்தவத்தை பிற சமயத்தவரும் ஏற்றுக் கொள்ள காரணமாயிருந்தீரே ! எங்கள் வாழ்க்கை முறையால் ஊழியர்களுக்கு துணைபுரியவும், மறைபரப்பும் மறைக்கல்வி ஆசிரியர்களாய் வாழவும் உம்மை மன்றாடுகிறோம்.

செபம் :

உம்மைத் தேடி வருவோரின் கண்ணீரைத் துடைப்பவரே ! உம்மை நோக்கி மன்றாடுபவரின் கவலையில் கரம் பிடிப்பவரே ! திக்கற்றவர் தம் தனிமையில் துணையாளரே ! கிறிஸ்தவர் விசுவாசத்தின் விளைநிலமே ! முந்திப்பேறு பெற்ற மறைசாட்சி தேவசகாயம் பிள்ளையே ! நாங்கள் துன்பத்தினால் துவண்டு, கவலையினால் கலங்கும் போது, முட்டிடிச்சிப் பாதையில் தண்ணீர் பொங்கச் செய்தது போல, எங்கள் கவலையைப் போக்க மகிழ்ச்சி பொங்கச் செய்தருளும் ! இல்லாமையில் நாங்கள் இயலாமல் நிற்கும் போது, ஆராச்சாருக்கு குழந்தைப் பேறு கொடுத்து அருளியது போல, எங்கள் இயலாமையை இல்லாமலாக்கும். ! நோயினால் சோர்ந்து அவதியுறும் போது, நோய் கொண்ட பெண்ணைக் குணமாக்கியது போல, எங்களையும் குணமாக்கியருளும். ! உம் பரிவன்பினால் எங்களுக்காக தொடர்ந்து கடவுளை மன்றாடுவீராக – ஆமென்.

3. மறைசாட்சி தேவசகாயம் பிள்ளை வழியாக கேட்கும் ஒன்பது மன்றாட்டு

1. நல் ஞானம் பெற்று இளவயதில் நல்லதை தேர்ந்து தெளிந்து கிறிஸ்தவ மதம்மாறி “கிறிஸ்தவர்களுக்காகவும் கிறிஸ்தவ மறைக்காகவும் தான் துன்பப்பட தயார்” என அரசவை பணியை விட்டு மறைசாட்சிகளின் பாதையைத் தேர்ந்த மறைசாட்சி தேவசகாயம் பிள்ளையே! உலகத் திருச்சபையையும், நாட்டை வழிநடத்தி வரும் தலைவர்களையும், பொதுநிலையினர்களையும் இறைவன் இதயத்தில் வைத்துக் காத்து பராமரித்து பாதுகாத்து வழிநடத்திட நீர் மன்றாட வேண்டுமென்று உம்மைப்பார்த்து வேண்டுகிறோம்.

– ஒரு பர. அரு. பிதா

2. அஞ்சா நெஞ்சத்துடனும், உறுதியான விசுவாசத்துடனும் குற்றவாளியாக்கிய அரசர் முன்னிலையிலும், கொடுமைப்படுத்திய விசாரணை அதிகாரிகள் மற்றும் வேடிக்கை பார்க்க வந்த மக்கள் முன்னிலையிலும் வேதத்தைப் போதித்து பலரும் மறையைத் தழுவக் காரணமான மறைசாட்சி தேவசகாயம் பிள்ளையே! துன்ப சோதனைகளிலும், வருத்தங்களிலும் நாங்கள் உறுதியாய் இருந்து உண்மைக் கடவுளுடன் ஒன்றித்து, திருச்சபையின் உண்மை மக்களாக வாழ, நீரே இறைவனை மன்றாடும்படி உம்மைப் பார்த்து வேண்டுகிறோம்.

– ஒரு பர. அரு. பிதா

3. நீர் துன்பத்தி-ருந்த போதும், நோயினால் வேதனைப்பட்ட போதும், சிறையில் தனிமைப்படுத்தப்பட்டபோதும் தியானித்து, தமக்காக வேண்டுமாறு கேட்ட மக்களுக்குப் போதித்து, அவர்களின் பிணி அகற்றி, துன்பம் துடைத்து, அருள்வரம் பொழிந்த மறைசாட்சி தேவசகாயம் பிள்ளையே! நோய் நொடியினால் அல்லல்பட்டு , அமைதியிழந்து அலையும் எங்களுக்காக இறைவனிடம் மன்றாடி

அமைதி மனத்தையும், அர்ப்பண வாழ்வையும் பெற்றுத் தர உம்மைப் பார்த்து வேண்டுகிறோம்.

— ஒரு பர. அரு. பிதா

4. பெற்ற நம்பிக்கையை மறுத-க்க ஓயாமல் நச்சரித்த போதும் அதிகப்படியான தண்டனைகளையும் அனுதினம் அனுபவித்த போதும் பாடுகளினால் இரத்தம் பாய்ந்தோடிய போதும் உம் வாழ்வில் துணைபுரிந்தவர்களுக்காகவும், அரசருக்காகவும், நாட்டு மக்களுக்காகவும் செபித்து பிறரன்புப் பாதைக்குப் படிக்கல்லான பாத்திரமே! மறைசாட்சி தேவசகாயம் பிள்ளையே! எங்களை துன்புறுத்துவோரையும், எங்களுக்கு எதிராக தீங்கு செய்வோரையும் நாங்கள் மன்னித்து, நாங்களும் பிறருக்கு எதிராக எந்தவித தீங்கும் செய்யாமல் தூய்மையான வாழ்வு வாழ எங்களுக்காக ஆண்டவரிடம் மன்றாட உம்மைப்பார்த்து வேண்டுகிறோம்.

— ஒரு பர. அரு. பிதா

5. கொடிய நடைபயணத்திலும், எருமை ஊர்வலத்திலும், துன்பங்களை புன்முறுவலுடன் ஏற்று “இயேசுவே துணையாக வாரும்” என வேண்டி, தீயசக்திகளை அடக்கி ஒடுக்கிய, பாசமிசு மரிஅன்னையின் பரிவன்பினை நாடி, வேண்டிய மறைசாட்சி தேவசகாயம் பிள்ளையே! உம்மைப் போல் நாங்களும் விகவாசத்தில் உறுதியாய் இருந்து, நாளும் செபமாலை செபித்து, தீயதை அழித்து, துணையாக இறைவனை வேண்டி துதிக்கவும், அதன் மூலம் எங்கள் உள்ளம் தூய்மை பெறவும், எங்களுக்காக இறைவனிடம் வேண்டுமாறு உம்மைப் பார்த்து வேண்டுகிறோம்.

— ஒரு பர. அரு. பிதா

6. நீர் கிறிஸ்தவராக வாழ்ந்த காலத்தில், கிறிஸ்தவ மக்கள் மீது நீர் வைத்திருந்த அன்பை நினைத்தருளும். கைகளும் கால்களும் சங்கி-யால் கட்டப்பட்டு கஷ்டங்கள் அனுபவித்த நிலையிலும் மக்களுக்காகப் பரிந்து பேசி, அவர்களுக்காகக் கவலைப்பட்டு,

வேண்டும் போது வேண்டிய புதுமைகளையும், நல்ல வாழ்க்கை நிலையையும் வழங்கிய வள்ளலே! மறைசாட்சி தேவசகாயம் பிள்ளையே! சகாயம்தேடி, உம்மை நோக்கி அழும் எங்கள் இதயங்களைச் சுத்தமாக்கி இறைவனுக்கு உகந்தாக்க உதவியருளும். உமக்கும், உமக்குவரம் தந்து வழிநடத்திய நம் இறைவனுக்கும் பிரமாணிக்கமுள்ள பிள்ளைகளாக வாழ வேண்டிய வரத்தை இறைவனிடமிருந்து பெற்று தந்தருள வேண்டுமென்று உம்மைப் பார்த்து வேண்டுகிறோம்.

— ஒரு பர. அரு. பிதா

7. பாறையில் செபித்து தண்ணீர் வரச் செய்து, பாவினை மனந்திருப்பி, தூற்றியவரும் போற்றும்படி செய்து, கைமுட்டையும், கால்முட்டையும் காற்றாடிமலை பாறையில் சின்னமாகப்பதியச் செய்த மறைசாட்சி தேவசகாயம் பிள்ளையே! இறைவனை குறுகப் பற்றிக்கொண்டு, எண்ணத்திலும் செயலும் உம்மைப் போல் பிறருக்கு மறையை போதித்து, இறைமதிப்பீடுகளின் விதையை விதைக்க வேண்டிய வரத்தை இறைவனிடமிருந்து எங்களுக்குப் பெற்றுத்தர வேண்டுமென்று உம்மைப் பார்த்து வேண்டுகிறோம்.

— ஒரு பர. அரு. பிதா

8. கடின ஒறுத்தல் முயற்சிகளிலும், கலையாத தவத்தாலும் நிலைத்து நின்று, வேதசாட்சிகளின் வாழ்வைத் தெரிந்து கொண்டு ஊக்கம் பெற்ற மறைசாட்சி தேவசகாயம் பிள்ளையே! புனிதர்களின் வாழ்வையும், அவர்களின் போதனைகளையும் நாங்கள் ஏற்று, மறைசாட்சிகளின் விகவாச வாழ்வை மனதில் பதித்து, குடும்ப செபத்திலும், இறை உறவிலும் நிலைத்துநின்று பிறருக்கு முன் மாதிரியான உண்மையான கிறிஸ்தவ வாழ்வு வாழ வேண்டிய வரத்தை இறைவனிடமிருந்து பெற்று தர வேண்டுமென்று உம்மை வேண்டுகிறோம்.

— ஒரு பர. அரு. பிதா

9. காற்றாடிமலையில் 5 குண்டுகளால் துளைக்கப்பட்டு, உயிர்பிரிந்து, விண்ணக அரியணையில், இறை அருளால் மறைசாட்சி மகுடம் பெற்று, கோட்டாறு தூய சவேரியார் பேராலயத்தின் பீடத்தின் முன்பு அடக்கம் செய்யப்பட்டு, ஆயரால் தெதேயும் பாடி மகிமைப் படுத்தப்பட்ட மறைசாட்சி தேவசகாயம் பிள்ளையே! எங்கள் மரண நேரத்தில் எங்கள் ஆன்மாவைத் தூய்மையாக்கி, அழியா பேரின்பத்தில் உம்முடன் சேர்ந்து நாங்களும் இறைவனின் விண்ணக வீட்டில் அவர் புகழ்பாட வரம் வேண்டி எங்களுக்காக இறைவனிடம் மன்றாட வேண்டுமென்று உம்மைப்பார்த்து வேண்டுகிறோம்.

— ஒரு பர. அரு. பிதா

இயேசு கிறிஸ்துவின் திருவாக்குத்தத்தங்களுக்கு நாங்கள் தகுதியுள்ளவர்களாகும்படிக்கு, கரம்பிடித்துக் காக்கும் மறைசாட்சி தேவசகாயம் பிள்ளையே, எங்களுக்காக வேண்டிக்கொள்ளும்.

செபிப்போமாக:

துன்பங்கள் பலவற்றை ஏற்று, ஐந்து காயங்களை உட—ல் சுமந்து, வேதனைகளை அனுபவித்து இயேசுவின் பாடுகளோடு இணைந்தவரே! நற்கருணை நாதரைப் பற்றிக் கொண்டு செபமாலையின் சக்தியால் சாத்தானை அடக்கியவரே! மன்றாட்டின் பயனாய் இறையருளை நிரம்பச் பெற்றவரே! சாவினை முன்னேற்பாடாகத் தெரிந்து கொண்டு சாந்தகுணம் நிறைந்தவராய் நறுமணம் பரப்பியவரே! எங்கள் மன்றாட்டுகளில் உமது வல்லமையுள்ள பரிந்துரையை சேர்த்து எங்களுக்கு உதவி செய்ய விரைந்து வாரும். நாங்கள் வாழும் இடங்களில் நற்செய்தியை அறிவிக்க எங்களுக்கு உதவுபவர் நீரே! தேடினால் கிடைக்கச் செய்பவரும் நீரே! உலகமெங்கும் இறைவார்த்தை பரவ உதவி செய்தருளும் படி எங்களுக்காக இறைவனிடம் வேண்டிக் கொள்ளும் — ஆமென்.

4. மறைசாட்சி தேவசகாயம் பிள்ளையிடம் நவநாள் செயம்

உம்மைத் தேடிவந்து வாடிநிற்கும் மக்களை தயவாய்க் கரம்
பிடித்து காக்கும் தேவசகாயம் பிள்ளையே! அதிகமானத் துன்பங்களையும்
மனதுயரங்களையும் ஏற்று மக்களின் குறைதீர்க்கும் வரம் பெற்ற
வள்ளலே! உமக்கு நாங்கள் நன்றி செலுத்துகிறோம். இறைவன் உமக்கு
மறைசாட்சி மகுடம் கொடுத்து அலங்கரித்ததற்காக அவருக்கு
நன்றியுடன் கூடிய புகழ் செய்கிறோம். அதிசயங்களின் ஆலயமே!
உம்பாதம் பட்டவுடன் பட்ட மரங்களெல்லாம் புதுப்பொ-வுடன் துளிர்
விட்டதுவே! பாரையும் நீர் ஊற்றியதுவே! உம் வல்லமை மிகுந்த
செபத்தால் எமக்கு வேண்டிய வரத்தை நீர் பெற்றுத்தருவீர் என்று
எமக்குத் தெரியும். உமக்கும் வாழ்வின் வழியுமாயிருக்கிற எம்
இறைவனுக்கும் சித்தமானால்.... (வேண்டியதை உறுதியோடு கேட்கவும்)
..... இந்த வேண்டுதல்கள் நிறைவேற வேண்டுமென்று கெஞ்சி
மன்றாடுகிறோம்.

—3 பர அருள் பிதா.

செயிப்போமாக!

எல்லாம் வல்ல இறைவா! உம் ஊழியர் தேவசகாயம் பிள்ளையின்
மனமாற்றத்தாலும், உறுதிகலந்த போதனையாலும், அழியா
அற்புதங்களினாலும் பல தரப்பு மக்கள் உம் திருமகன் இயேசு நிறுவிய
திருச்சபைக்கு வர சித்தமானீரே! அவருடைய பாதையைப் பின்பற்றி
உறுதியான விசுவாசத்துடனும், உமது பிள்ளைகளாய் உம்மை
எதிரொ-க்கும் ஊடகமாக நாங்கள் இருக்க அருள் புரிந்தருளும். இந்த
மன்றாட்டுக்களை எல்லாம் இயேசுநாதருடைய திருமுகத்தைப் பார்த்து
எங்களுக்குத் தந்தருளும் சுவாமி — ஆமென்.

முதல் : இயேசுகிறிஸ்து நாதருடைய திருவாக்குத்தத்தங்களுக்கு

நாங்கள் தகுதியுள்ளவர்களாகும் படிக்கு

துணை : கரம் பிடித்து காக்கும் மறைசாட்சி தேவசகாயம் பிள்ளையே

எங்களுக்காக வேண்டிக் கொள்ளும்!

**4(a). மறைசாட்சி தேவசகாயம் பிள்ளையிடம்
நவநாள் செயம்**

முதல் : கரம்பிடித்துக் காக்கும் மறைசாட்சி தேவசகாயம் பிள்ளையே!
எல் : எங்களுக்காக வேண்டிக் கொள்ளும் - (3)
முதல் : (முழந்தாளிடுவோம்)

1. இறையருளை இறைஞ்சுவோம்

எல் : கரம் பிடித்துக்காக்கும் மறைசாட்சி தேவசகாயம் பிள்ளையே!
முழந்தாளிட்டு உம்பாதம் பணிந்து மன்றாடும் எங்கள் மேல்
உம் கருணைக் கண்களை திருப்பியருளும். கேட்பதை
கடவுளிடமிருந்து பெற்றுத்தருபவர் நீர்! பணிவன்போடு உம்
செபத்துடன் எம் விண்ணப்பங்களையும் (தேவையானதை
உறுதியோடு கேட்கவும்) சேர்த்து எல்லாம் வல்ல இறைவனிடம்
எமக்காக வேண்டிக் கொள்ள மன்றாடுகிறோம்.

முதல் : கலங்கிய நெஞ்சங்களின் கனிவே! துயருறுவோரின் துணையே!
எல் : எண்ணற்ற துன்பங்களையும், சோதனைகளையும்
அவமானங்களையும் தாங்கிக் கொண்டு எந்நேரமும்
செபத்துடன் இறைபுகழ் பாடி நீர் மகிழ்ந்தீரே! எங்களின்
சோதனைகளையும் பொல்லாப்புகளையும் தாங்கி அவற்றை
வெல்லும் வரத்தை எங்களுக்குத் தாரும். உமது
வேண்டுதலால் எங்களுக்கு ஆறுதலையும் ஆதரவையும்
தந்து வழிநடத்திக் கொண்டிருப்பதற்காக இறைவனை
என்றென்றும் வாழ்த்திப் போற்றுவோமாக.

முதல் : கருணையின் உருவே இறைவா! உம் ஊழியராகிய
தேவசகாயம் பிள்ளையின் வேண்டுதல் - ன் பேரில்
பு-பூர்க்குறிச்சி பாறையில் தண்ணீரை வரச் செய்து அவரின்
தாகத்தையும் பிறரின் தாகத்தையும் தணித்தீரே! உமது
ஊழியரும் எங்கள் காவலருமான கரம் பிடித்துக் காக்கும்
காற்றாடிமலை மறைசாட்சி தேவசகாயம் பிள்ளையின்

புகழ்பாடி, தஞ்சம்நாடி இங்கே கூடி வருவோரின் வேண்டுகளை தயவாய்க் கேட்டருளும். எங்கள் நன்றி கலந்த புகழ்பாக்களை ஏற்றுக் கொண்டு எங்களுக்கு அருள்வீராக.

2. மறைசாட்சி தேவசகாயம் பிள்ளைக்கு புகழ்

முதல் : மறைசாட்சியைப் பின்பற்றி இயேசுவை நம் உள்ளத்து அரசராக ஏற்று அவரது மன்றாட்டின் பலனைக் கேட்போமாக.

எல் : கரம் பிடித்துக் காக்கும் தூய தேவசகாயம் பிள்ளையே! உமது உதவியைக் கூவி அழைக்கும் மக்களாகிய எங்கள் மேல் இரக்கமாயிரும். பல்வேறு துன்பதுயரங்களால் சோர்ந்து உம் திருவடிகளில் பணிவுடன் விழுந்து கிடந்து மன்றாடுகிறோம். உம் பாதத்தில் அழுதால் எங்கள் அழுகை மகிழ்ச்சியாக மாறும். உம்முன் செபித்தால் எங்கள் இருள் வாழ்வில் ஒளிவீசும். உமக்கு நன்றி கூறினால் எங்கள் மனம் மகிழ்ச்சியால் துள்ளும். உமது வேண்டுகூலால் எங்கள் தேவைகள் நிறைவேற்றப்படும், என்று எமக்குத் தெரியும். நீரே எம் துணையாக இருக்கின்றீர்! நாங்கள் கேட்பதையெல்லாம் பெற்றுத்தரும் வல்லமை மிக்கவரே! நாங்கள் செய்யும் தவறுகளையும் தீங்குகளையும் மன்னித்து தண்டனைத் தீர்ப்பு பெறாதபடிக்கு எங்களுக்காக மன்றாடும். மன்னிப்பைப் பெற்றுத் தாரும்.

முதல் : உமது பரிந்துரையை முழுமையாக நம்பியுள்ள எங்களைக் காத்தருளும்.

எல் : திருக்குடும்பத்தின் காட்சியின் வழியாக இறைகுடும்பத்தில் அங்கமானவரே! நாங்களும் உம் வழியாக இறைவனுக்கும் எங்கள் அன்னைக்கும் ஏற்ற பிள்ளைகளாக வாழ எங்களை வழிநடத்தி, எங்கள் குடும்பங்களை ஆசீர்வதித்தருளும்.

— ஆமென்.

3. மறைசாட்சிக்கு அஞ்சு-

- முதல் : நம் இதயங்களிலும், உள்ளங்களிலும் அரசராக வீற்றிருந்து மறைசாட்சி வேண்டுகதலால் நாம் கேட்ட அனைத்திற்கும் செவிசாய்த்து இறைவன் அருள் புரிந்தமைக்கு நன்றி கூறி புகழ்வோமாக !
- முதல் : ஒவ்வொரு நாளும் எங்களுடன் இருந்து எங்களை காத்து வந்தமைக்காக.....
- எல் : கரம் பிடித்துக் காக்கும் மறைசாட்சி தேவசகாயம் பிள்ளை வழியாக ஆண்டவரே உமக்கு நன்றி கூறுகிறோம்.
- முதல் : குடும்பங்களை உம் அன்பில் ஒளி வீசச் செய்தமைக்காக.....
- எல் : கரம் பிடித்துக் காக்கும் மறைசாட்சி தேவசகாயம் பிள்ளை வழியாக ஆண்டவரே உமக்கு நன்றி கூறுகிறோம்.
- முதல் : நாங்கள் செய்கின்ற தொழிலை ஆசீர்வதித்து வளம் பெறச் செய்தமைக்காக...
- எல் : கரம் பிடித்துக் காக்கும் மறைசாட்சி தேவசகாயம் பிள்ளை வழியாக ஆண்டவரே உமக்கு நன்றி கூறுகின்றோம்.
- முதல் : வேண்டிய வரம் தந்து வேதனை தீர்த்தமைக்காக....
- எல் : கரம் பிடித்துக் காக்கும் மறைசாட்சி தேவசகாயம் பிள்ளை வழியாக ஆண்டவரே உமக்கு நன்றி கூறுகின்றோம்.
- முதல் : உடல் மற்றும் உள்ள நோய்களி-ருந்து பாதுகாத்தமைக்காக
- எல் : கரம் பிடித்துக் காக்கும் மறைசாட்சி தேவசகாயம் பிள்ளை வழியாக ஆண்டவரே உமக்கு நன்றி கூறுகின்றோம்.
- முதல் : சோதனைகளிலும் வேதனைகளிலும் திடன் தந்தமைக்காக.....
- எல் : கரம் பிடித்துக் காக்கும் மறைசாட்சி தேவசகாயம் பிள்ளை வழியாக ஆண்டவரே உமக்கு நன்றி கூறுகின்றோம்.
- முதல் : நாம் ஒவ்வொருவரும் தனிப்பட்ட முறையில் பெற்றுள்ள எல்லா நன்மைகளுக்காகவும் கரம் பிடித்துக் காக்கும் மறைசாட்சி தேவசகாயம் பிள்ளை வழியாக ஆண்டவருக்கு நன்றி கூறுவோமாக !

(சிறிது நேரம் மௌனமாக செபிப்போம்)
(நன்றிபாடல்)

4. மறைசாட்சியின் வழியாக மன்றாட்டுக்கள்

- முதல் : கரம் பிடித்துக் காக்கும் மறைசாட்சி தேவசகாயம் பிள்ளை வழியாக நம் மன்றாட்டுக்களை எடுத்துரைப்போம்.
- முதல் : ஒளியின் உறைவிடமே இறைவா! பாவ இருள் சூழ்ந்து, பலவீனமான எங்கள் ஆன்மாவிற்கு ஒளி தந்து உமது அருளையும் ஆசீரையும் பெற்று, புதுவாழ்வு வாழ வேண்டுமென்று..... (அல்லது) மறைசாட்சி தேவசகாயம்பிள்ளை வழியாக ஆண்டவரே உம்மை மன்றாடுகிறோம்.
- எல் : மறைசாட்சி தேவசகாயம்பிள்ளை வழியாக ஆண்டவரே எங்கள் மன்றாட்டைக் கேட்டருளும்.
- முதல் : கைவிடா கருணையின் வடிவே இறைவா! அடிக்கடி தடுமாறி தடம் மாறி விழும் நாங்கள், உமது பரிவன்பினாலும் உடனிருப்பினாலும் உறுதியாய் இருந்து, நீர் வாழும் இல்லமாக எங்கள் உள்ளங்கள் மாற வேண்டுமென்று.....
- எல் : மறைசாட்சி தேவசகாயம்பிள்ளை வழியாக ஆண்டவரே எங்கள் மன்றாட்டைக் கேட்டருளும்.
- முதல் : அன்பின் அழகே இறைவா! அணு ஆயுதங்களால் சூழப்பட்டு இயற்கையினால் கைவிடப்பட்டு, தீவிரவாதத்தினால் சிதையுண்டு கலங்கி நிற்கும் மக்களை காத்து, உலகெங்கிலும் அமைதியும் சமாதானமும் செழிக்க வேண்டுமென்று.....
- எல் : மறைசாட்சி தேவசகாயம்பிள்ளை வழியாக ஆண்டவரே எங்கள் மன்றாட்டைக் கேட்டருளும்.
- முதல் : அணைக்கும் ஆருயிரே! ஏழைகள், அனாதைகள், கைவிடப்பட்டவர்கள், மனவளர்ச்சி குன்றியவர்கள், மாற்றுத்

திறனாளிகள் அனைவருக்காகவும் வேண்டிக் கொள்கிறோம்.
அவர்கள் நல்வாழ்வு பெறவும் நலமுடன் வாழவும்
வேண்டுமென்று.....

எல் : மறைசாட்சி தேவசகாயம்பிள்ளை வழியாக ஆண்டவரே
எங்கள் மன்றாட்டைக் கேட்டருளும்.

முதல் : தவிப்போருக்குத் தஞ்சமே! ஆபத்திலும் துன்பத்திலும்
மறைசாட்சி தேவசகாயம் பிள்ளையின் மன்றாட்டால் அவரை
காத்தீரே, அது போல எங்களையும் காத்து, எங்கள் ஆன்மா
ஈடேற்றம் பெற வேண்டுமென்று.....

எல் : மறைசாட்சி தேவசகாயம்பிள்ளை வழியாக ஆண்டவரே
எங்கள் மன்றாட்டைக் கேட்டருளும்.

முதல் : தனிப்பட்ட வேண்டுதல்களை அமைதியாக எடுத்துரைப்போம்..
(சிறிது நேரம் கழித்து)

முதல் : செபிப்போமாக....

எல் : படைத்துப் பராமரிக்கும் பாசத் தந்தையே! கைவிடப்பட்டுக்
கண்கலங்கிய மாந்தரைக் கரம் பிடித்து காக்கும் மறைசாட்சி
தேவசகாயம் பிள்ளையின் வேண்டுதல்—ன் பெயரில்
அற்புதங்கள் அரங்கேறியதே! மகிழ்ச்சியும் பொங்கியதே!
அந்த அற்புதத்தை கண்முன் கொண்டு, எம் மறைசாட்சியின்
வழியாக நாங்கள் கேட்ட இந்த மன்றாட்டை, எங்கள்
ஆண்டவராகிய இயேசு கிறிஸ்து வழியாக எங்களுக்கு
தந்தருள வேண்டுமென்று உம்மை மன்றாடுகிறோம். ஆமென்.

5. நோயாளிகளை ஆசீர்வதித்தல்

முதல் : ஆண்டவர் பெயரால் நமக்கு உதவி உண்டு

எல் : விண்ணையும், மண்ணையும் படைத்தவர் அவரே

முதல் : ஆண்டவர் உங்களோடு இருப்பாராக

எல் : உம்மோடும் இருப்பாராக

- முதல் : இங்கே கூடி உள்ள எல்லா நோயாளிகளையும் ஆசீர்வதிக்கும்படியாக மன்றாடுவோமாக.
- எல் : தந்தையே இறைவா, உடல் நோயால் வருந்தும் உமது பிள்ளைகளைப் பாரும். நீர் உண்டாக்கிய ஆன்மாக்களுக்கு ஆறுதல் தாரும். தங்கள் துன்பங்களினால் தூய்மை அடைந்து, உமது இரக்கத்தினால் விரைவில் குணமடையும்படி அருள்புரிவீராக. எங்கள் ஆண்டவராகிய இயேசு கிறிஸ்து வழியாக உம்மை மன்றாடுகிறோம். ஆமென்.
- முதல் : (வலதுகரத்தை நீட்டி) ஆண்டவராகிய இயேசு கிறிஸ்து உங்களை பாதுகாக்க மறைசாட்சி தேவசகாயம் மன்றாட்டினால் உங்கள் நடுவிலும், உங்களைக் காப்பாற்ற உங்களுக்குள்ளும், உங்களுக்கு வழிகாட்ட உங்களுக்கு முன்னும், உங்களுக்குக் காவலாய் இருக்க உங்களுக்குப் பின்னும், உங்களை ஆசீர்வதிக்க உங்கள் மேலும் இருப்பாராக. தந்தை மகன் தூய ஆவியாரின் பெயராலே.
- எல் : ஆமென்.

5. மறைசாட்சி தேவசகாயம் பிள்ளைக்கு மன்றாட்டு

- ஆண்டவரே இரக்கமாயிரும்
- கிறிஸ்துவே இரக்கமாயிரும்
- ஆண்டவரே இரக்கமாயிரும்
- கிறிஸ்துவே எங்கள் மன்றாட்டைக் கேட்டருளும்
- கிறிஸ்துவே எங்கள் மன்றாட்டை தயவாய் கேட்டருளும்
- விண்ணகத்தி-ருக்கிற தந்தையாகிய இறைவா
 - எங்கள் மேல் இரக்கமாயிரும்
- உலகத்தை மீட்ட மகனாகிய இறைவா
 - எங்கள் மேல் இரக்கமாயிரும்
- மூவொரு கடவுளாம் இறைவா
 - எங்கள் மேல் இரக்கமாயிரும்
- வேதசாட்சிகளுக்கு அரசியான தூய மரியாயே!
எங்களுக்காக வேண்டிக்கொள்ளும்
- வேத சாட்சியான மறைசாட்சி தேவசகாயம் பிள்ளையே.... *
- கிறிஸ்தவ மதத்தை விரும்பி ஏற்றவரான மறைசாட்சி தேவசகாயம் பிள்ளையே..... *
- இந்தியாவின் முதல் மறைசாட்சியான மறைசாட்சி தேவசகாயம் பிள்ளையே.....*
- அஞ்ஞானத்தையும் மெய்ஞ்ஞானத்தையும் தேர்ந்து தெளிந்த மறைசாட்சி தேவசகாயம் பிள்ளையே *
- கிறிஸ்தவர்களுக்கான துன்பத்தை தன்னிடமிருந்து தொடங்கச் சொன்ன மறைசாட்சி தேவசகாயம் பிள்ளையே*
- சிறைவாழ்வில் கொடிய நோயினால் அவதிப்பட்டு இறைவேண்டலால் நலம்பெற்ற மறைசாட்சி தேவசகாயம் பிள்ளையே*
- துன்பப் பயணத்தில் ஆர்வமுடன் மறையைப் போதித்தவரான மறைசாட்சி தேவசகாயம் பிள்ளையே.....*

- நெடுந்தூரம் நடந்து திருவழிபாட்டிலும் திருவிருந்திலும் உற்சாகத்துடன் கலந்து கொண்ட மறைசாட்சி தேவசகாயம் பிள்ளையே*
- மனக்குழப்ப நேரங்களில் குருக்களின் ஆலோசனையைக் கேட்டு அதன்படி நடந்த மறைசாட்சி தேவசகாயம் பிள்ளையே *
- தெளிவான கொள்கையும், அசையாத இறைப்பற்றும், எவருக்கும் உதவும் மனப்பான்மையும் கொண்டுத் துலங்கினவரான மறைசாட்சி தேவசகாயம் பிள்ளையே*
- துன்பங்களினால் துவண்ட போதும் பொறுமையினால் அவற்றைவென்ற மறைசாட்சி தேவசகாயம் பிள்ளையே *
- மலைகளிலும் மரத்தடிகளிலும், சிறைக்கூடங்களிலும், தன்னைக் காண வந்த மக்களுக்குப் போதித்த மறைசாட்சி தேவசகாயம் பிள்ளையே..... *
- கடிந்து கொண்ட காவலர்களிடமும் கனிவு காட்டிய மறைசாட்சி தேவசகாயம் பிள்ளையே *
- உள்ளமெல்லாம் கொண்டாடும் மறைசாட்சி தேவசகாயம் பிள்ளையே*
- சிறைக்கூடத்தி-ருந்து தோழைப்போல் தப்பி ஓடாமல் மறைசாட்சி மகிமை பெற துணிவு கொண்ட மறைசாட்சி தேவசகாயம் பிள்ளையே*
- புதுமைகளினால் பிரகாசித்தவரே *
- திறக்கப்படாத கடினமான இதயங்களை இறைவார்த்தையால் திறந்தவரே *
- அரசவை பணியைத் இழந்து இறையாட்சி மதிப்பீடுகளை இதயத்தில் எடுத்துச் சென்றவரே *
- மீட்பராம் இயேசுவைப் போதித்து பலரும் கிறிஸ்தவ மறையைத் தழுவக் காரணமானவரே *
- அல்லல்பட்டு அழுகிறவர்களுக்கு அடைக்கலமே *

- துன்பப்பட்டு துவண்டு போகிறவர்களுக்குத் துணையே *
- இறைஞானத்தால் நிரப்பப்பட்டு, தூய ஆவியினால் உந்தப்பட்டு படிப்பிளைகளைப் இறைபடிப்பிளைகப் போதித்தவரே*
- விசாரணைக் கூடாரத்தில் பொறுமையான பதிலால் பல இதயங்களை வென்றவரே *
- செபத்தாலும், நம்பிக்கையாலும் துன்பங்களைத் தாங்கும் துணிவு பெற்றவரே *
- சிறைக் கூடத்திலும், மரத்தடியிலும் இறைபுகழ் செய்தவரே..... *
- ஆராச்சார் குழந்தைவரம் கிடைக்கச் செய்தவரே *
- எளிமையின் ஏந்தலே *
- குடும்ப வாழ்வில் முன்மாதிரியாய் திகழ்ந்தவரே*
- இரக்கத்தின் இருப்பிடமே*
- இருமுறை மரணத்தி-ருந்து மீண்டவரே*
- அரசவை பதவியையும், ஆடம்பரத்தையும் விரும்பாத மறைசாட்சி தேவசகாயம் பிள்ளையே*
- இளமையில் கொடிய துன்பங்களினால் துவண்ட போது டிலனாயின் வழிகாட்ட-ல் கிறிஸ்தவம் தழுவிய மறைசாட்சி தேவசகாயம் பிள்ளையே.....*
- இளம் வயதில் இறைவனுக்காகத் துன்பப்பட தன் சம்மதத்தைத் தெரிவித்த மறைசாட்சி தேவசகாயமே *
- மகோதர நோய் பெண்ணைக் குணப்படுத்தியவரே *
- மனைவியின் மனம்மாற்றி மதம் மாற்றி இறைபரப்புப் பணியைத் தொடங்கியவரே *
- சீறிய சிங்கத்தையும், வஞ்சகத்தால் வாதாட வந்த பேயையும் விரட்டியவரே *
- ஆசைகாட்டி, மதம் மாற்ற முயற்சித்த பேயை விரட்டியவரே*
- எறும்புக் கூண்டுக்குள்ளும் இறைவேண்டல் செய்தவரே *

- வெள்ளிக்கிழமைகளில் அன்னை மரியாளுக்காகவும், சனிக் கிழமைகளில் மிக்கேல் அதிதூதருக்காகவும் நோன்பு இருந்தவரே..... *
- வேண்டிவந்தவர்களின் வேதனை தீர்க்கும் வேந்தனே *
- முட்டிடிச்சி பாறையில் தண்ணீர் பெற்று தாகத்தைத் தீர்த்தவரே....*
- எருமை ஊர்வலத்தையும் எருக்கம் பூ மாலையையும் விருப்பத்துடன் ஏற்றுக் கொண்டவரே *
- விலங்கினால் கட்டப்பட்டு, சிறைத் துன்பங்களால் காயம் பட்டபிறகும் கிறிஸ்துவை மறுத-யா மாவீரனே *
- எங்கள் விகவாசத்தின் வாதியே *
- இறைவார்த்தையினை வெளிச்சம் பெற்றாமா *
- உழைக்கும் மக்களின் உன்னதரே *
- பொறுமையின் கண்ணாடியே*
- எளிமையின் ஆபரணமே *
- மறைவாழ்வின் மகிமையே*
- கெஞ்சுவோரின் தஞ்சமே*
- கிறிஸ்தவர்களின் தலைவரே*
- பாறை மணியோசை எழும்ப விண்ணுலக வாசலை அடைந்தவரே.....*
- அதிசய ஆலமரம் தந்தவரே
- இறுதி செபத்தில் கைமுட்டையும், கால்முட்டையும் பதித்தவரே*
- கலங்கியவர்களின் கலங்கரை விளக்கமே.....*
- எங்களை கரம் பிடித்து காத்து வழிநடத்த வேண்டுமென்று.....*
- நன்றியுடன் உம்மை என்றும் மறவாதிருக்க வேண்டுமென்று*
- பிறரன்பு பணிகளில் எங்களை பற்றியெரிய செய்ய வேண்டுமென்று.....*
- உலகின் பாவங்களைப் போக்கும் இறைவனின் செம்மறியாகிய இயேசுவே
- எங்கள் பாவங்களைப் பொறுத்தருளும் சுவாமி

- உலகின் பாவங்களைப் போக்கும் இறைவனின் செம்மறியாகிய இயேசுவே
- எங்கள் மன்றாட்டைக் கேட்டருளும் சுவாமி
- உலகின் பாவங்களைப் போக்கும் இறைவனின் செம்மறியாகிய இயேசுவே
- எங்களை தயைபண்ணி இரட்சியும் சுவாமி

முதல் : இயேசுக்கிறிஸ்துநாதருடைய வாக்குறுதிகளுக்கு நாங்கள் தகுதியுள்ளவர்களாகும்படிக்கு,

துணை : கரம்பிடித்துக் காக்கும் மறைசாட்சி தேவசகாயம் பிள்ளையே, எங்களுக்காக வேண்டிக் கொள்ளும்.

செபிப்போமாக !

எல்லாம் வல்ல இறைவா ! உம் ஊழியர் தேவசகாயம் பிள்ளையின் மனமாற்றத்தாலும், உறுதி கலந்த போதனையாலும், அழியா அற்புதங்களினாலும் பல தரப்பு மக்கள் இறைவனுடைய திருச்சபைக்கு வர சித்தமானீரே ! அவருடைய பாதையை பின்பற்றி உறுதியான நம்பிக்கையுடன், ஒரே கடவுளின் பிள்ளைகளாய் உம்மை எதிரொ-க்கும் ஊடகமாகவும் நாங்கள் இருக்க அருள்புரிந்தருளும். இந்த மன்றாட்டுக்களை எல்லாம் இயேசு நாதருடைய திருமுகத்தைப் பார்த்து எங்களுக்குத் தந்தருளும் சுவாமி. ஆமென்.

6. அனுகூலமடைய செயல்

திகட்டாத தேனமுதே! தேடிவந்தோர்க்கு வானமுதே! அணையா ஒளிவிளக்கே! திருச்சபையின் நல்ல ஊழியரே! நறுமணம் பரப்பும் செம்மணிப்பூவே! பிணிதீர்க்கும் மருந்தே! கைவிடப்பட்டவர்களின் காவலரே! இருப்பதையும் இழந்து நின்று இல்லாமையால் இயலாமல் நிற்கும் உம்மக்களைப் பாரும்! உம்மரணத்திற்கு பாறையும் சாட்சியானதே! உடலைப் பாதுகாத்த மரமும் தனித்தன்மை பெற்றதுவே! உம்மை வணங்கி நிற்கும் எங்களை ஏற்றுக் கொண்டு உம்மைப்போல விசுவாசத்திலும் இறைஅன்பிலும் வளர்ந்தோங்க வரம்தாரும். பாவ விலங்கொடிக்க உம் அங்கங்களில் விலங்கு தாங்கி அகமகிழ்ந்தீரே! அது போல உம் அழியா அன்புள்ள ஆதரவில் எங்களை வைத்து காப்பாற்றியருளும். இவ்விதமாய் இம்மையில் உம்முடன் சேர்ந்து இறைபுகழ்பாடி மறுமையில் இறைவனை மகிமைப்படுத்திட எமக்கு துணைபுரியும்!.

செயிப்போமாக!

கல்வாரி மலையில் மரணத்தின் வழியாக மக்களை மீட்ட அன்பு இறைவா! கடின துன்பங்களை அனுபவித்துக் காற்றாடிமலையில் மறைசாட்சியாக மரித்து எங்களைக் கரம் பிடித்துக் காத்துக் கொண்டிருக்கும் மறைசாட்சி தேவசகாயம் பிள்ளையைப் போல, நாங்களும் இறை அன்பிலும் பிறரன்பிலும் உறுதியாய் இருந்து, இறையாட்சியின் விளைநிலமாய், மறைசாட்சியின் உயிருள்ள விசுவாசிகளாய், விளங்க வேண்டிய வரம் தந்தருள வேண்டுமென்று, உம்மைப் பார்த்து மன்றாடுகிறோம். – ஆமென்.

– ஒரு பர.அரு.பிதா